

**ಶ್ರೀ ಎಂ. ಎಸ್. ಕೃಷ್ಣನ್.** — ತಾವು ಪೋಸ್ಟಮಾಸ್ಟರ್ ಜನರಲ್ ಅಲ್ಲ. ತಾವು ಪಬ್ಲಿಕ್ ಗ್ರಿವೆನ್ಸ್ ಮಿನಿಸ್ಟರ್. ಇಂತಹ ವಿಚಾರಗಳು ಬಂದಾಗ ಸರಿ ಮಾಡುತ್ತೇನೆ, ಪ್ರಯತ್ನ ಮಾಡುತ್ತೇನೆ ಅಂತ ಹೇಳಿ. ಅದನ್ನು ಬಿಟ್ಟು ಬಿಟ್ಟು ಸುಮ್ಮನೆ ಹಾಗೇ ಕುಳಿತುಕೊಂಡು ತಲೆ ಅಲ್ಲಾಡಿಸಿದರೆ ಅದರ ಅರ್ಥ ಏನು ?

**Sri K.B. Shanappa** — If it is taken so lightly, what is the use of telling it ?

**ಅಧ್ಯಕ್ಷರು.** — ರೂಲ್ 334ರ ನಿಯಮಾವಳಿ ಪ್ರಕಾರ ತಾವು ಏನು ನೋಟೀಸ್ ಕೊಟ್ಟಿದ್ದೀರಿ, ಅದನ್ನು ಹೇಳುವುದು ಅಷ್ಟೆ. ಆದರೆ ಗ್ರಿವೆನ್ಸ್ ಹೇಳುವುದಲ್ಲ. ಆದರೆ ಎಲ್ಲಾ ವಿಚಾರದಲ್ಲೂ ಉತ್ತರ ಕೊಡುವುದಕ್ಕೆ ಪ್ರಯತ್ನ ಮಾಡಿದ್ದಾರೆ.

**ಶ್ರೀ ಕೆ.ಬಿ. ಶಾನಪ್ಪ.** — ಉತ್ತರ ಕೊಟ್ಟಿಲ್ಲ.

**ಅಧ್ಯಕ್ಷರು.** — ತಕ್ಷಣವೇ ಉತ್ತರ ಕೊಡುವುದಕ್ಕಾಗುವುದಿಲ್ಲ, ನಾವೇನೂ ಬೃಹಸ್ಪತಿಗಳಲ್ಲ ಅಂತ ನಿನ್ನೆ ಮುಖ್ಯ ಮಂತ್ರಿಗಳೇ ಹೇಳಿದ್ದಾರೆ. ಸ್ವಲ್ಪ ಸಮಯ ಕೊಡೋಣ.

**ಶ್ರೀ ಕೆ. ಎಸ್. ಕಾಳಮರಿ ಗೌಡ.** — ಪಿರಿಯಾಪಟ್ಟಣ ತಾಲ್ಲೂಕು, ದೊಡ್ಡರಿವೆಕಾಡು, ಇಲ್ಲಿ ಸುಮಾರು 600 ಎಕರೆಯನ್ನು ಬೂದಾನಿಯವರಿಗೆ ಸೆಂಟ್ ಸಸಿಗಳನ್ನು ಹಾಕುವುದಕ್ಕಾಗಿ ಕೊಟ್ಟಿದ್ದಾರೆ. ಆದರೆ ಈ 600 ಎಕರೆಯಲ್ಲಿ ಅವರು ಸೆಂಟ್ ಸಸಿಗಳನ್ನು ಹಾಕದೆ ತೆಂಗಿನ ಸಸಿಗಳನ್ನು ಹಾಕಿದ್ದಾರೆ. ಇದನ್ನು ಅವರು ಯಾವುದಕ್ಕೆ ಕೊಟ್ಟಿದ್ದಾರೋ ಅದಕ್ಕೆ ಉಪಯೋಗ ಮಾಡಿಕೊಳ್ಳದೆ ದುರುಪಯೋಗ ಮಾಡಿಕೊಂಡಿದ್ದಾರೆ. ಬೂದಾನಿಯವರು ಏನು ಸೆಂಟ್ ಸಸಿಗಳನ್ನು ಹಾಕುತ್ತೇವೆಂದು ಹೇಳಿ ಅದನ್ನು ದುರುಪಯೋಗ ಮಾಡಿಕೊಂಡಿರುವುದಕ್ಕಾಗಿ ಸರ್ಕಾರ 20 ಲಕ್ಷ ರೂಪಾಯಿಗಳನ್ನು ಅವರಿಗೆ ಜುಲ್ಮಾನೆಯಾಗಿ ಹಾಕಿದೆ. ಅದನ್ನು ವಸೂಲು ಮಾಡುವುದಕ್ಕೆ ಏನು ಕ್ರಮವನ್ನು ಸರ್ಕಾರದವರು ಕೈಗೊಂಡಿದ್ದಾರೆ ? ಅದನ್ನು ವಸೂಲು ಮಾಡತಕ್ಕಂತಹ ವಿಧಾನ ಯಾವ ರೀತಿ ? ಮತ್ತು ಈ 600 ಎಕರೆಯನ್ನು ಏನು ಕೊಟ್ಟಿದ್ದಾರೆ ಅದನ್ನು ಸರ್ಕಾರ ಮುಟ್ಟುಗೋಲು ಹಾಕಿಕೊಂಡು ಭೂಮಿ ಇಲ್ಲದವರಿಗೆ ಆ ಜಮೀನನ್ನು ಸರ್ಕಾರ ಹಂಚಬೇಕೆಂದು ನಾನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

**ಶ್ರೀ ಎ. ಲಕ್ಷ್ಮೀಸಾಗರ್** — ಆಗಲಿ ಸ್ವಾಮಿ ಮಾಡುತ್ತೇವೆ.

**ಶ್ರೀ ಪಿ. ರಾಮ್‌ದೇವ್.** — ಬೆಂಗಳೂರು ನಗರದಲ್ಲಿ ಪ್ರಯಾಣಿಕರ ಕೋರಿಕೆಯ ಮೇರೆ ರಾಜ್ಯ ಸರ್ಕಾರ ನಗರದ ಆಟೋ ರಿಕ್ಷಾಗಳಲ್ಲಿ ಮೂರು ಜನ ಪ್ರಯಾಣಿಕರು ಹೋಗತಕ್ಕಂತಹ ಒಂದು ನಿಲ್ದಾಣವನ್ನು ರಾಜ್ಯ ಸರ್ಕಾರ ಪ್ರಕಟಣೆ ಮಾಡುತ್ತಾ. ಆ ಪ್ರಕಟಣೆಯನ್ನು ಕೊಟ್ಟ ನಂತರವೂ ಇದುವರೆವಿಗೂ ಅದನ್ನು ಜಾರಿಗೆ ಕೊಟ್ಟಿಲ್ಲ. ನಮ್ಮ ರಾಜ್ಯ ಸರ್ಕಾರ ಆಗಾಗ್ಗೆ ಬಸ್ ಪ್ರಯಾಣದ ದರವನ್ನು ಹೆಚ್ಚಿಸಿ ತಕ್ಕ ಕೆಲಸವನ್ನು ಎಷ್ಟು ವೇಗದಲ್ಲಿ ಮಾಡುತ್ತಾರೋ, ಅಷ್ಟೇ ವೇಗದಲ್ಲಿ ಸರ್ಕಾರ ತೆಗೆದುಕೊಂಡಂತಹ ತೀರ್ಮಾನವನ್ನು ಜಾರಿಗೆ ತರಬೇಕಾಗಿತ್ತು. ಈಗಲೂ ಸರ್ಕಾರವನ್ನು ಒತ್ತಾಯ ಮಾಡುವುದೇನೆಂದರೆ, ಆಟೋರಿಕ್ಷಾದಲ್ಲಿ ಏನು ಮೂರು ಜನರು ಪ್ರಯಾಣ ಮಾಡುವಂತಹದ್ದರ ಬಗ್ಗೆ ಏನೊಂದು ತೀರ್ಮಾನವನ್ನು ತೆಗೆದುಕೊಂಡಿದೆ. ಅದನ್ನು ಕೂಡಲೇ ಜಾರಿಗೆ ಕೊಡಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ.

**ಶ್ರೀ ಎ. ಲಕ್ಷ್ಮೀಸಾಗರ್.** — ಇದರ ಬಗ್ಗೆ ಮಾನ್ಯ ಸಾರಿಗೆ ಮಂತ್ರಿಗಳು ವಿವರವಾದ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಹಿಂದೆ ಇದರ ಬಗ್ಗೆ ಪ್ರಶ್ನೆ ಬಂದಾಗ ಇದನ್ನು ವಿಚಾರ ಮಾಡುತ್ತಿದ್ದೇವೆಂದು ಹೇಳಿದ್ದಾರೆ. ಇದರ ಬಗ್ಗೆ ವಿಚಾರ ಮಾಡುತ್ತಿದ್ದೇವೆ. ಮೋಟಾರ್ ವೆಹಿಕಲ್ ಡಿಪಾರ್ಟ್‌ಮೆಂಟ್, ಪೋಲೀಸ್ ಡಿಪಾರ್ಟ್‌ಮೆಂಟ್‌ನವರು ಚರ್ಚೆ ಮಾಡುತ್ತಿದ್ದಾರೆ. ಇದನ್ನು ಮಾಡುವುದಕ್ಕೆ ಹೇಗೆ ಸಾಧ್ಯ ಎಂಬುದರ ಬಗ್ಗೆ ವಿಚಾರ ವಿನಿಮಯವಾಗುತ್ತಿದೆ. ಅದನ್ನು ಇದೇ ಮನೆಯಲ್ಲೂ ಹೇಳಿದ್ದಾರೆ. ಮೇಲ್ಮನೆಯಲ್ಲೂ ಹೇಳಿದ್ದಾರೆ. ಇದರ ಬಗ್ಗೆ ಸಾಧ್ಯವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇವೆಂದು ಅವರಿಗೆ ತಿಳಿಸುತ್ತೇನೆ.

**ವಿಷಯ : (vii) ರೈತರ ಬೇಡಿಕೆಗಳ ಬಗ್ಗೆ**

**ಅಧ್ಯಕ್ಷರು.** — ಡಾ. ಅಚಾರ್‌ರವರ. ತಮ್ಮ ದೊಂದು ಸೂಚನೆ 334ರ ಕೆಳಗೆ ಕಳುಹಿಸಿದ್ದೀರಿ. ನಿನ್ನೆ ಸಲಹಾ ಸಭೆಯಲ್ಲಿ ಏನು ಚರ್ಚೆಯಾಯಿತು ಎಂಬುದು ನಿಮಗೆ ತಿಳಿದೇ ಇದೆ. ಶ್ರೀಮಾನ್ ಯೆಡಿ ಯೂರಪ್ಪನವರು ಇದೇ ಸಭೆಯಲ್ಲಿ ಕೇಳಿದ್ದಾರೆ. ಅದಕ್ಕೆ ಉತ್ತರ ಕೂಡ ಬಂದಿದೆ. ಇದೇ ವಿಚಾರ ಪ್ರತಿನಿತ್ಯ ಸಭೆಯಲ್ಲಿ ಪ್ರಸ್ತಾಪವಾಗುತ್ತಿದೆ. ತಾವು ಏನು ನೋಟೀಸ್ ಕೊಟ್ಟಿದ್ದೀರಿ ಅದನ್ನು ಓದಿ ಬಿಡುತ್ತೇನೆ. ದಯಮಾಡಿ ಕೇಳಿಬಿಡಿ. ಮಾರ್ಚ್ ಕೊನೆಯವರೆಗೆ ಸಮಯವನ್ನು ಕೊಡಬೇಕೆಂಬುದಕ್ಕೆ ಮಂತ್ರಿಗಳು ಉತ್ತರ ಹೇಳಿದ್ದಾರೆ. ಇದಕ್ಕೆ ಶ್ರೀಮಾನ್ ಚಾಲಪ್ಪನವರು ಉತ್ತರವನ್ನು ಹೇಳಿದ್ದಾರೆ.

**ಶ್ರೀ ಬಿ. ಎಸ್. ಯೆಡಿ ಯೂರಪ್ಪ.** — ಅದು ಬೇರೆ ಇದೆ. ಕರ್ನಾಟಕ ರಾಜ್ಯದ ರೈತರು.

**ಅಧ್ಯಕ್ಷರು.** — ನಿನ್ನೆ ಈ ವಿಚಾರವನ್ನು ಹೇಳಿದ್ದಾರೆ. ಅದನ್ನು ನೀವು ತಿಳಿದುಕೊಂಡಿದ್ದೀರಾ. ನಾನೇ ಮುಂಚಿತವಾಗಿ ನೋಟೀಸ್ ಕೊಟ್ಟಿದ್ದೇವೆಂದು ನೀವು ತಿಳಿದುಕೊಂಡಿದ್ದೀರಾ ? ನನಗೆ ಯಾವಾಗ

ನೋಟೀಸ್ ಬರುತ್ತವೆಯೋ ಅವನ್ನೆಲ್ಲಾ ಸಮಯವನ್ನೂ ಕೂಡ ನೋಟ್ ಮಾಡಿಕೊಂಡು ಕ್ರೋಢೀ ಕರಿಸುತ್ತೇವೆ.

ಡಾ. ವಿ. ಎಸ್. ಆಚಾರ್ಯ.— ನಾನು ಮೊದಲು ಕೊಟ್ಟಿದ್ದೇನೆಂದು ಹೇಳಿಲ್ಲ.

ಅಧ್ಯಕ್ಷರು.— ಅಫೀಸ್‌ನಲ್ಲಿ ತೊಂದರೆ ಮಾಡುತ್ತಾರೆಂದು ಹೇಳಬೇಡಿ. Even yesterday, whatever notices that we received before 6 o' clock were taken in to consideration.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ತಮ್ಮ ಗಮನಕ್ಕೆ ಒಂದು ವಿಷಯವನ್ನು ತಿಳಿಸಬಯಸುತ್ತೇನೆ ನಾನು ಸಂಬಂಧಪಟ್ಟ ಅಧಿಕಾರಿಗಳನ್ನು ಕರೆದು ಕೇಳಿದೆ. ನಮಗೆ 11 ಗಂಟೆಗೆ ಮುಟ್ಟಿದೆ ಅಂತ ಅವರು ಹೇಳಿದರು. ಇಲ್ಲವಲ್ಲ ನಾನು 9-30 ಗಂಟೆಗೆ ಕಳುಹಿಸಿದ್ದೆ, 11 ಗಂಟೆಗೆ ಮುಟ್ಟಿದೆ ಅಂತ ಹೇಳುತ್ತಾರೆಲ್ಲಾ ಅಂತ ತಮ್ಮ ಗಮನಕ್ಕೆ ವಿಷಯವನ್ನು ತಂದೆ. ನಾನು ತಮಗೆ ಅವಮಾನ ಮಾಡಬೇಕು, ಅಥವಾ ನಿಮ್ಮಲ್ಲಿ ನಂಬಿಕೆ ಇಲ್ಲ ಅಂತ ನಾನು ಹೇಳಲಿಲ್ಲ. ಕರ್ನಾಟಕ ರಾಜ್ಯದಲ್ಲಿ ಸುಮಾರು 30 ಸಾವಿರ ರೈತರು ನ್ಯಾಯವಾದ ಬೇಡಿಕೆಯನ್ನು ಈಡೇರಿಸುವ ಬಗ್ಗೆ ಹೋರಾಟವನ್ನು ನಡೆಸಿದ್ದಾರೆ. ಇದರಿಂದಾಗಿ ರಾಜ್ಯದಲ್ಲಿ ಗಂಭೀರವಾದ ವಾತಾವರಣ ಕಳೆದ 8 ದಿವಸಗಳಿಂದ ಇದೆ. ಮಾನ್ಯ ಮುಖ್ಯ ಮಂತ್ರಿಗಳು ಇದರ ಬಗ್ಗೆ ಸಾಕಷ್ಟು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಈ ಸದನದಲ್ಲಿ ಆ ಬಗ್ಗೆ ಸಾಕಷ್ಟು ಚರ್ಚೆಯಾಗಿದೆ. ನಿಯಮ 334ರ ಕೆಳಗೆ ಸೂಚನೆಯನ್ನು ಕೊಟ್ಟು ಉದ್ದೇಶವೇನೆಂದರೆ ಕಳೆದ 8 ದಿವಸಗಳಿಂದ ಸತ್ಯಾಗ್ರಹ ನಡೆದಿದೆ. ಅವರಿಗೆ ಪರಿಹಾರವನ್ನು ಒದಗಿಸಿಕೊಡಬೇಕು ಇಲ್ಲದಿದ್ದರೆ ಇದು ಒಂದು ಗಂಭೀರವಾದ ವಾತಾವರಣವಾಗಿ, ಇಡೀ ರಾಜ್ಯದಲ್ಲಿ ಅಲ್ಪೋಲ ಕಲ್ಪೋಲ ಆಗಿವೆಂಹ ಪರಿಸ್ಥಿತಿ ಬರಬಹುದು. ಅದಕ್ಕೆ ಅವಕಾಶ ಕೊಡಬಾರದು. ಇವರು ಕೊಟ್ಟಂತಹ ಹೇಳಿಕೆಯನ್ನು ನೋಡಿದಾಗ, ಇವರಿಬ್ಬರ ಪರಸ್ಪರ ಭಿನ್ನಾಭಿಪ್ರಾಯದಿಂದ ಸಾಮಾನ್ಯ ರೈತರು ಇವತ್ತು ಸಾಯುತ್ತಿದ್ದಾರೆ. ಇದರ ಬಗ್ಗೆ ನಾನು ಸಲಹೆ ಮಾಡುವುದೇನೆಂದರೆ ಬೇಷರತ್ತಾಗಿ ಈಗ ರೈತರನ್ನು ಏನು ಬಂದಿಸಿದ್ದೀರಿ ಅವರನ್ನು ಕ್ಷಣ ಬಿಡುಗಡೆ ಮಾಡಬೇಕು. ಎರಡನೆಯದಾಗಿ ಸಹಕಾರಿ ಸಾಲದ ಮೇಲೆ ಬಡ್ಡಿ ಮತ್ತು ಸುಸ್ತಿ ಬಡ್ಡಿ ಮನ್ನಾ ಮಾಡಿ, ಸಾಲವನ್ನು ತೀರಿಸುವುದಕ್ಕಾಗಿ ಜೂನ್ 30ರ ವರೆಗೂ ಕಾಲಾವಕಾಶವನ್ನು ಕೊಡಬೇಕು. ಇದಕ್ಕೆ ನಬಾರ್ಡ್‌ನವರು ಪರ್ಮಿಷನ್ ಕೊಟ್ಟಿಲ್ಲ ಅಂತ ಹೇಳುತ್ತಿದ್ದಾರೆ. ಹಿಂದೆ ಈ ಬಗ್ಗೆ ರಿಯಾಯಿತಿಯನ್ನು ಕೊಡುವಾಗ ನಬಾರ್ಡ್‌ನವರು ಪ್ರಶ್ನೆ ಮಾಡಲಿಲ್ಲ. ಈ ಬಗ್ಗೆ ಅವರಿಗೆ ಆಶ್ಚರ್ಯವೇನಿಲ್ಲ. ಬಡ್ಡಿ ಸುಸ್ತಿ ಬಡ್ಡಿ ಮನ್ನಾ ಮಾಡಿ, ಸಾಲವನ್ನು ಕೊಡುವುದಕ್ಕೆ ಜೂನ್ ಕೊನೆಯವರೆಗೆ ವಿಸ್ತರಣೆ ಮಾಡಬೇಕೆಂಬುದೊಂದು ಅವರ ಮನವಿ. ಮತ್ತೊಂದು, ರೈತರ ಕೃಷಿ ಉತ್ಪನ್ನದ ಬೆಲೆಯನ್ನು ನಿಗದಿ ಮಾಡುವ ಬಗ್ಗೆ ರೈತರ ಪ್ರತಿನಿಧಿಗಳನ್ನೊಳಗೊಂಡ ಸರ್ವ ಪಕ್ಷಗಳ ಪ್ರತಿನಿಧಿಗಳ ಒಂದು ಸಮಿತಿಯನ್ನು ನೇಮಿಸಬೇಕೆಂದು ಇದೆ. ಇದರ ಬಗ್ಗೆ ಸಮಿತಿ ಬೇಕಾಗಿಲ್ಲ ಅಂತ ಹೇಳುತ್ತಾರೆ. ಕೃಷಿ ಉತ್ಪನ್ನದ ಬೆಲೆಯನ್ನು ನಿಗದಿ ಮಾಡಿ ಕೇಂದ್ರ ಸರ್ಕಾರಕ್ಕೆ ಕಳುಹಿಸಿಕೊಡೋಣ. ಪರಸ್ಪರ ಮಾತನಾಡೋಣ. ಇದರ ಬಗ್ಗೆ ತಕ್ಷಣವೇ ಸಮಿತಿಯನ್ನು ನೇಮಕ ಮಾಡಬೇಕಾಗುತ್ತದೆ. ಇವತ್ತು ರಾಜ್ಯದ ರೈತರು ಇಟ್ಟಿರಬೇಕಾದ ಬೇಡಿಕೆಯ ಬಗ್ಗೆ ಎಲ್ಲ ರೈತಸಂಘದ ಪ್ರತಿನಿಧಿಗಳು, ಸರ್ವ ಪಕ್ಷದ ಪ್ರತಿನಿಧಿಗಳ ಸಭೆಯೊಂದನ್ನು ಕೂಡಲೇ ಕರೆದು ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕು. ರಾಜ್ಯ ಸರ್ಕಾರ ಈ ರೈತರ ಬೇಡಿಕೆಗಳನ್ನು ಈಡೇರಿಸುವ ಬಗ್ಗೆ ಕೇಂದ್ರ ಸರ್ಕಾರದ ಜೊತೆ ಆಗತ ಕಂಡು ಬಂದರೆ ಮಾತುಕತೆ ನಡೆಸಲು ಸರ್ವಪಕ್ಷದ ಪ್ರತಿನಿಧಿಗಳು, ರೈತ ಸಂಘದ ಪ್ರತಿನಿಧಿಗಳ ನಿಯೋಗ ವೊಂದನ್ನು ಮುಖ್ಯ ಮಂತ್ರಿಗಳ ನಾಯಕತ್ವದಲ್ಲಿ ನೇಮಕ ಮಾಡಿ, ಕೇಂದ್ರ ಸರ್ಕಾರದ ಜೊತೆ ಮಾತನಾಡಿ ಎನ್ನುವ ಅಭಿಪ್ರಾಯವನ್ನು ಇಟ್ಟಿದ್ದೇವೆ. ಅದರಿಂದ ತಕ್ಷಣ ಈ ಪರಿಸ್ಥಿತಿ ಉಲ್ಬಣವಾಗುವುದಕ್ಕೆ ಅವಕಾಶ ಮಾಡಿಕೊಡದೆ ಸರಿಯಾದ ಹೇಳಿಕೆಯನ್ನು ಕೊಡಬೇಕೆಂದು ಆಗ್ರಹಪೂರ್ವಕವಾಗಿ ಭಾರತೀಯ ಜನತಾ ಪಾರ್ಟಿಯ ಪರವಾಗಿ ಏನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ — ಇದರ ಬಗ್ಗೆ ಸರ್ಕಾರ ಏನು ಹೇಳಬಹುದು ಅದನ್ನೆಲ್ಲಾ ಬಹಳ ಚೆನ್ನಾಗಿ ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಗೆ ತಿಳಿಸಿದ್ದಾರೆ. ಕೆಲವು ಹೊಸ ವಿಚಾರಗಳನ್ನು ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ನಾವು ಅವರನ್ನು ಕರೆದಿದ್ದೇವೆ. ನಮ್ಮ ಬಾಗಿಲು ಸದಾ ತೆರೆದಿದೆ. ಶ್ರೀ ಬಿ. ಎಸ್. ಯಡಿಯೂರಪ್ಪ — ರೈತರ ಮುಖಂಡರನ್ನು ಜೈಲಿನೊಳಗೆ ಇಟ್ಟು ಬಾಗಿಲು ತೆರೆದಿದೆ ಅಂದರೆ ಅವರು ಹಾರಿಕೊಂಡು ಬರುವುದಕ್ಕಾಗುತ್ತದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್ — ವಿಷಯ ಪ್ರಸ್ತಾಪ ಮಾಡಿದ್ದಾರೆ. ನಾನು ಮೊದಲನೆ ವಾಕ್ಯ ಮುಗಿಸುವುದರೊಳಗಾಗಿ ನಾನು ಏನು ಹೇಳಿದ್ದೇನೆ ಅಂತ ತಿಳಿದುಕೊಳ್ಳದೇ, ನನ್ನ ಮೇಲೆ ಆಗ್ರಹ ಪೂರಕವಾದ ಭಾಷಣವನ್ನು ಪ್ರಾರಂಭ ಮಾಡಿದರೆ ನನ್ನಿಂದ ಉತ್ತರವನ್ನು ಏನಾದರೂ ಅವರು ಅಪೇಕ್ಷೆ ಮಾಡುತ್ತಾರೋ ಅಥವಾ ಇಲ್ಲವೋ ಎನ್ನುವ ಅನುಮಾನ ಬರುತ್ತಿದೆ. ಈಗ ಹೊಸ ವಿಚಾರಗಳನ್ನು ಇಟ್ಟಿದ್ದಾರೆ. ಈ ವಿಚಾರದಲ್ಲಿ ರೂಲ್ 334ರನ್ವಯ ಚರ್ಚೆಯಾಗಿದೆ. ಇದರ ಬಗ್ಗೆ, ತಾವು ನಾಳೆ

ಬೆಳಿಗ್ಗೆ ರಾಜ್ಯಪಾಲರ ಭಾಷಣಕ್ಕೆ ಉತ್ತರಿಸುವಾಗ ತಮ್ಮ ಅಭಿಪ್ರಾಯ ತಿಳಿಸಿ ಎಂದು ನಾನು ಮುಖ್ಯ ಮಂತ್ರಿಗಳಿಗೆ ಹೇಳುತ್ತೇನೆ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**— ಕಳೆದ 8 ದಿನಗಳಿಂದ ಈ ವಿಚಾರದಲ್ಲಿ ಚರ್ಚೆಯಾಗುತ್ತಿದೆ. ಸುಸ್ತಿ ಬಡ್ತಿ ಮನ್ನ ಮಾಡುವ ವಿಚಾರವನ್ನು ಜೂನ್‌ವರೆಗೆ ವಿಸ್ತಾರ ಮಾಡಿದ್ದಾರೆ. ಅದನ್ನು ಪರಿಶೀಲಿಸುವ ಬಗ್ಗೆ ಪ್ರತಿಷ್ಠೆ ಮಾತು ಏಕೆ ?

**ಶ್ರೀ ಎಸ್. ಸೂರ್ಯನಾರಾಯಣ ರಾವ್.**— ಪ್ರತಿಷ್ಠೆ ಮಾತು ಇಲ್ಲವೆಂದು ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಆದರೆ, ಇವರು ಮತ್ತೆ ಪ್ರತಿಷ್ಠೆ ಮಾತು ಎಂದರೆ ಸದನಕ್ಕೆ ತಪ್ಪು ಅಭಿಪ್ರಾಯ ಬರುತ್ತದೆ.

**ಅಧ್ಯಕ್ಷರು.**— ರೂಲ್ 334ರಲ್ಲಿ ಇಂಥ ವಿಷಯಗಳನ್ನು ತಂದರೆ ಸಮಯ ಹಾಳಾಗುತ್ತದೆ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**— ಮುಖ್ಯ ಮಂತ್ರಿಗಳು ಇದ್ದಾಗ ಗಂಭೀರವಾದ ಪುಸ್ತಕಿಯ ಬಗ್ಗೆ ಪ್ರಸ್ತಾಪ ಮಾಡಿದರೆ ಸರಿಯಾದ ಹೇಳಿಕೆ ಕೊಡಬಹುದೆಂದು ನನ್ನ ಅಭಿಪ್ರಾಯ. ಆದ್ದರಿಂದ, ಮುಖ್ಯ ಮಂತ್ರಿಗಳನ್ನು ಕರೆಸಬೇಕು ಮತ್ತು ಅವರು ಸರಿಯಾದ ಹೇಳಿಕೆ ಕೊಡಬೇಕೆಂದು ಹೇಳುತ್ತೇನೆ.

**ಡಾ. ವಿ. ಎಸ್. ಆಚಾರ್ಯ.**— ಮುಖ್ಯ ಮಂತ್ರಿಗಳು ರೂಲ್ 334ರ ಕೆಳಗೆ ಕೇಳಿದ ಪ್ರಶ್ನೆಗೆ 7 ದಿನಗಳಿಂದ ಬಂದು ಹೇಳಿಕೆಯನ್ನು ಮಾಡಲಿಲ್ಲ. ಆ ಕಾರಣದಿಂದ ನಾವು ಕದ್ದು ತಿರುಗಾಡುವ ಪರಿಸ್ಥಿತಿ ಬಂದಿದೆ ಎಂದು ಈ ಸದನದ ಸದಸ್ಯರು ಹೇಳಿದರು. ಅಂಥ ಪರಿಸ್ಥಿತಿಯನ್ನು ಏಕೆ ಮುಖ್ಯ ಮಂತ್ರಿಗಳು ಗಮನಕ್ಕೆ ತೆಗೆದುಕೊಳ್ಳುತ್ತಿಲ್ಲ ?

**ಅಧ್ಯಕ್ಷರು.**— ಮುಖ್ಯ ಮಂತ್ರಿಗಳು ಬರಲಿ.

**ಶ್ರೀ ಎ. ಲಕ್ಷ್ಮೀಸಾಗರ್.**— ಈ ವಿಚಾರವನ್ನು ನಾನು ಮುಖ್ಯ ಮಂತ್ರಿಗಳಿಗೆ ತಿಳಿಸುತ್ತೇನೆ. ನಮಗೆ ಇದರ ಬಗ್ಗೆ ಯಾವ ತಾತ್ಕಾರ ಮನೋಭಾವನೆಯೂ ಇಲ್ಲ, ಪ್ರೆಸ್ಸೀಜು ಇಲ್ಲ. ನಮ್ಮ ಕೈಲಾದ ಎಲ್ಲ ಕೆಲಸಗಳನ್ನು ಮಾಡುವುದಕ್ಕೆ ನಾವು ಸಿದ್ಧರಿದ್ದೇವೆಂದು ಹೇಳಿದ್ದೇನೆ. ಮತ್ತೆ ಅದನ್ನೇ ಪುನರುಚ್ಚರ ಮಾಡಬಯಸುವುದಿಲ್ಲ.

**ಡಾ. ವಿ. ಎಸ್. ಆಚಾರ್ಯ.**— ಈ ವಿಚಾರ ಪ್ರಸ್ತಾಪವಾಗಿ ನಿಸ್ಸೆಗೆ 7 ದಿನವಾಯಿತು. ನಿಸ್ಸೆ ಸಂಜೆ ಮಂತ್ರಿ ಮಂಡಲದ ಸಭೆ ನಡೆದಿದೆ ಎಂದು ಕೇಳಿದ್ದೇನೆ. ಅಲ್ಲಿ ಈ ಮಹತ್ವಪೂರ್ಣ ವಿಚಾರ ಚರ್ಚೆ ಆಗಬಹುದೆಂದು ಭಾವಿಸಿದ್ದೆ. ರೈತ ಮುಖಂಡರೊಡನೆ ಸರ್ಕಾರ ಮಾತುಕತೆ ನಡೆಸಬಹುದೆಂದು ಅಲೋಚಿಸಿದ್ದ ಜನರಿಗೆ ಪ್ರತ್ರಿಕೆ ನೋಡಿ ನಿರಾಶೆ ಆಗಿದೆ. ಇವತ್ತಿನ ದಿವಸ ಇಡೀ ರಾಜ್ಯದಲ್ಲಿ ಹೆದ್ದಾರಿ ಬಂದಿಗೆ

**ಅಧ್ಯಕ್ಷರು.**— ತಾವೇ ಹೇಳಿದ್ದೀರಿ ಇದು ಮುಖ್ಯ ಮಂತ್ರಿಗಳಿಗೆ ಸಂಬಂಧಪಟ್ಟ ವಿಚಾರ ಎಂದು. ಮುಖ್ಯ ಮಂತ್ರಿಗಳು ಈಗ ಇಲ್ಲ, ಅವರ ಗಮನಕ್ಕೆ ತರೋಣ.

**ಡಾ. ವಿ. ಎಸ್. ಆಚಾರ್ಯ.**— ಮುಖ್ಯ ಮಂತ್ರಿಗಳು ಬಂದ ಕೂಡಲೇ ಹೇಳಿಕೆ ಕೊಡುವುದಕ್ಕೆ ಆದೇಶ ಮಾಡಿ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**— ಮುಖ್ಯ ಮಂತ್ರಿಗಳನ್ನು ಕರೆಸಬೇಕು; ರೈತರ ಬೇಡಿಕೆಗಳ ಬಗ್ಗೆ ಸರ್ಕಾರ ಏನು ಹೇಳುತ್ತದೆಂಬುದನ್ನು ಅವರು ಸ್ಪಷ್ಟವಾಗಿ ಹೇಳಬೇಕು. ಇಲ್ಲದಿದ್ದರೆ, ಇದನ್ನು ಬಗ್ಗಿಹರಿಸುವ ವಿಚಾರ ಸರ್ಕಾರಕ್ಕೆ ಇಲ್ಲವೆಂದು ಆಗುತ್ತದೆ. ಏಕೆಂದರೆ ಕಳೆದ 8 ದಿನಗಳಿಂದ ಇದರ ಬಗ್ಗೆ ಚರ್ಚೆಯಾಗುತ್ತಿದೆ.

(ಗೊಂದಲ)

**ಶ್ರೀ ಎಸ್. ಸೂರ್ಯನಾರಾಯಣ ರಾವ್.**— ಯಡಿಯೂರಪ್ಪನವರ ಅಭಿಪ್ರಾಯ ಏನೆಂದರೆ, ಸರ್ಕಾರದ ಲಿಖಿತವಾದ ತಪ್ಪಾಗಿ ಬರಬಾರದು ಎಂದು.

**ಅಧ್ಯಕ್ಷರು.**— ನನಗೂ ಸ್ವಲ್ಪ ಮಾತನಾಡುವುದಕ್ಕೆ ಅವಕಾಶ ಕೂಡಿ. ಈಗ ಮುಖ್ಯ ಮಂತ್ರಿಗಳು ಸಭೆಯಲ್ಲಿಲ್ಲ, ಬಹುಶಃ ಅವರು ಅಲ್ಲಿರಬಹುದು. ಈಗ ವಿಷಯ ಹೇಳಿದ್ದೀರಿ. ಇದರ ಗಂಭೀರತೆ ಎಷ್ಟಿದೆಯೋ ಅದಕ್ಕಿಂತ ಹೆಚ್ಚಿನ ಕಳಕಳಿ ನಮಗೆ ಇದೆ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**— ಈಗ ಮುಖ್ಯ ಮಂತ್ರಿಗಳು ಸಭೆಗೆ ಬಂದಿದ್ದಾರೆ. ಈಗಾಗಲೇ ಪ್ರಮುಖವಾದ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದೇನೆ.

**ಅಧ್ಯಕ್ಷರು.**— ಅವರು ಈಗ ತಾನೇ ಬಂದಿದ್ದಾರೆ, ಅವರಿಗೆ ಸ್ವಲ್ಪ ಸಮಯ ಕೊಡಿ.

**ವಿಷಯ : (viii) ಮಂಗಳನ ಕಾಯಿಲೆಯ ಬಗ್ಗೆ.**

**ಶ್ರೀ ಆರ್.ಎನ್. ನಾಯಕ್.**— ಉತ್ತರ ಕನ್ನಡ ಜಿಲ್ಲೆಯ ಹೊನ್ನಾವರ ತಾಲ್ಲೂಕಿನ ಹೊನ್ನಾವರ ಮತ್ತು ಮುಲ್ಕಿಯ ಆಸ್ಪತ್ರೆಗಳಲ್ಲಿ ಮಂಗಳನ ಕಾಯಿಲೆಯಿಂದ ಬಳಲುತ್ತಿರುವ ರೋಗಿಗಳ ಸಂಖ್ಯೆ ಜಾಸ್ತಿಯಾಗಿದೆ. ಆದರೆ ಆಸ್ಪತ್ರೆಗಳಲ್ಲಿ ರೋಗಿಗಳಿಗೆ ಅವಕಾಶ ಸಿಗುತ್ತಿಲ್ಲ, ಸ್ಥಳ ಕಡಿಮೆ ಇದೆ. ಜೊತೆಗೆ